

# मनरेगा कर्मियों को मिलेगा स्मार्ट फोन

पटना | हिन्दुस्तान न्यूज़

अब मनरेगा में किए गए सभी कार्यों की फोटोग्राफी करायी जाएगी। इन तस्वीरों को इंटरनेट पर अपलोड किया जाएगा, ताकि इसे कोई भी देख सके और कराए गए कार्य की अपडेट स्थिति जान सके। इसके लिए सभी मनरेगा कर्मियों को ग्रामीण विकास विभाग एक एनरोयड बेस्ड मोबाइल फोन उपलब्ध कराएगा। यह फोन पंचायत तकनीकी सहायक, कनीय अभियंता, सहायक अभियंता, कार्यपालक अभियंता और कार्यक्रम पदाधिकारी को दिया जाएगा। इसकी

खरीद करने के लिए विभागीय सचिव अमृत लाल मीणा ने सभी जिला पदाधिकारियों को पत्र लिखा है। इस फोन की खरीद दो महीने के अंदर कराकर सभी कर्मियों को उपलब्ध करा देना है। मनरेगा के कार्यों में पारदर्शिता बढ़ाने और कार्यों में खुलापन लाने के लिए यह पहल की गई है।

इस मोबाइल से ली गई तस्वीरों को एमआईएस पर अपलोड किया जाएगा। किसी भी कार्य के शुरू होने से पहले, कार्य के दौरान और कार्य समाप्त होने के बाद इनकी अपडेट तस्वीर ली जाएगी। इसे संबंधित कार्य के साथ

जोड़कर कार्य की अपडेट स्थिति की जानकारी समय-समय पर ली जा सकती है। प्रत्येक फोटो में जीओ-टैग टाइन (जीओग्रैफिकल लोकेशन) भी अंकित होगा। यानि फोटो में उस स्थान का आक्षांश और देशांश भी अंकित रहेगा। इसके आधार पर फोटो और कार्य स्थल का सटीक लोकेशन मिल जाएगा। इससे यह भी साबित हो जाएगा कि यह फोटो उसी स्थान का है। किसी अन्य स्थान का फोटो किसी दूसरे स्थान पर उपयोग नहीं किया जा सकेगा।

मोबाइल खरीदने के लिए विभाग ने

- फोन से ली जाएगी कार्यों की अपडेट फोटोग्राफी
- मोबाइल खरीदने के लिए सभी डीएम को दिया निर्देश

स्मार्ट फोन का टेक्नीकल स्पेशिफिकेशन भी भेजा है। ताकि इसके आधार पर ही एनरोयड आधारित स्मार्ट फोन खरीदे जाएं। किसी कर्मचारी का तबादला होने या कार्य विमुक्ति की स्थिति में यह मोबाइल उन्हें विभाग को वापस करना होगा।

